

ፊንፊን አበዙ

እራሱን ዝቅ አርጎ ፣ አምኖ የተቀበለ  
በራስ ለመመካት ፣ ጭራሽ ያልታደለ  
ብዙ ፀጋ እያለው ፣ ሞልቶለት እያለ  
ቅና ብሎ ፈጥሮት ፣ እየተቃጠለ  
ትንሹን ትልቁን ፣ እየወነጀለ  
የሚታየው ለሱ ፣ ሁሌ እንደጎደለ  
በሌሎች ተገፍቶ ፣ እንደተበደለ ።

ፊደልን ቢቆጥር ፣ ቢማርም ጠንቅቆ  
ዝቅተኛ ስሜት ፣ ሆኖበት ሸምቀቆ  
በተጣባው ሀመም ፣ የማይይ አርቆ  
ከጎጥ ውቅያኖስ ፣ አይወጣ ተደፍቆ  
ማር እንኳን ቢያልሱት ፣ ለሱ ግን እንቆቆ  
አርቆ እማያሰብ ፣ ከጎጆው አዝልቆ  
ለመኖር የማይችል ፣ ከራሱ ጋር ታርቆ ።

ከክሰል ማርገቢያ ፣ በማይሻል ዲግሪ  
ሳያውቅ አንዳዋቁ ፣ ታሪክን መስካሪ  
የግዕዝ ደመኛ ፣ የቁቤ ተማሪ  
ከራሱ የተጣለ ፣ እንኳን ከፈጣሪ  
ለአረብ የሚሰግድ ፣ ፈረንጅን አፍቃሪ  
ሰላምን የማያውቅ ፣ ሁሌም አሳት ጫሪ ።

ሀዝብ ሳይወክለው ፣ እየተወከለ  
የበቀል ጥላቻ ፣ መርዝ እየተከለ  
በትዕቢት ተነፍቶ ፣ ስለተቆለለ  
ሰላም አይገኝም ፣ የተደለደለ  
ለሚሰራው እውቀት ፣ ብስለት ካልታከለ  
እዚያ ቤት ያለ አሳት ፣ እዚህም ቤት አለ ።

ሌለው አቅም አልባ ፣ እሱ ብቻ ብርቱ  
ያየውን የሚመኝ ፣ የማይሞላ ቋቱ  
ድርድር አያውቁ ፣ ተሟግተው አይረቱ  
እሱን ካልመሰለ ፣ ሰው ሁሉ ጠለቱ  
እኔ ፣ እኔ ፣ ብቻ ፣ መኮፈስ በከንቱ  
ድፍን ያለ ፣ ጭፍን ፣ የተማረ ገልቱ  
ሌለው ሰው ደካማ ፣ እሱ ብቻ ብርቱ ።

በዋልጌዎች ተረት ፣ ክፉኛ የጦዙ  
ነገን ተመልክተው ፣ አደብ የማይገዙ  
የፀብ የጥላቻ ፣ ካርድ እየመዘዙ  
ምን እንደሚያስከትል ፣ ዘረኝነት መርዙ  
ሀሊና የላቸው ፣ በርጋታ አይጓዙ  
ምናል ሰከን ቢሉ ፣ አደብን ቢገዙ  
እነ ፊንፊኔዎች ፣ ፊንፊን አበዙ  
በምኞት መሳከር ፣ ምኑንም ሳይዙ ።

ታዛቢው

February 24, 2019